

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ.

Выходзе два разы у тыдзень — у сераду і у суботу нараніцы.

Адрэс Рэдакцыі й Адміністрацыі: ВІЛЬНЯ,
ПОЛАЦКАЯ 4. — (WILNO, POŁOCKA 4).
Рэдакцыя адчынена штодня ад 9 да 3 га-
дзіны апрача сьвята.
Рэдактар прыймае ад 12 да 2 гада.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграўніцы у два даражэй.
Аплата надрукаванага залежыць ад рэдакцыі.

Цана абвестак:

на 1-ай старонцы 30 гр., 2 і 3-й — 25 гр. і на
4-й — 20 гр. за радок дробнага друку у вад-
най палосцы. Жадаючыя іншых абвестак павін-
ны звярнуцца да Адміністрацыі.

Дамагаемся амністыі політычным вязьням.

Хто ня знае нашага гаротнага й не-
нормальнага жыцця пад Польшчаю? Знаюць
яго ўсе чыста, бо апрача т. зв. нацыяналь-
ных меншасцяў загаманілі аб гэтай не-
нормальнасці навет Палякі. Даволі зірнуць
у польскія газеты, асабліва кірункаў хоць
крышку протэндуючых на дэмакратычнасць,
каб аб гэтым пераканацца. Даведлася аб
гэтым і заграўніца. Калі мы крычым аб гэ-
тай ненормальнасці, дзеля таго што нам
баліць, дык Палякі закрычалі аб ёй із стра-
ху за сваё гаспадарства, бо ненормальнасць
ужо па дзеля свае істоты вечна трываць
ня можа, калісь мусіць настаць канец, а зь
ім разам прыйдзе канец і на тых, хто гэ-
таю ненормальнасцю стварыў і яе ўдзержуе.
А стварыла гэтую ненормальнасць у нас
польская політыка, імкнучыся да нацыяналь-
нага зьністожання Беларускага Народу.
Заданні польскае політыкі праводзіла поль-
ская адміністрацыя, а памагала ёй троха
ўсё польскае грамадзянства. Вынікам уся-
го гэтага ў нас стварылася такое пекла,
у якім навет такія царплівыя людзі як Бе-
ларусы ня ўсе змаглі царплівае пачыся. Ад-
гэтуд пайшлі малыя й вялікія „прастункі“
проці польскае гаспадарскае палітыкі, „пра-
стункі“ людзей у 99 проц. вінных толькі
тым, што яны болей любілі свабоду, як
рэшта іхніх братоў. Але гэтых людзей
тысячамі арыштоавалі, мучылі, садзілі ў
турмы, потым судзілі і ўзноў варочалі ў тур-
мы. Зьвярнуўшы толькі ўвагу на адно на-
рушэнне імі законаў гаспадарства, выгля-
дае мо' каму, што за гэтае нарушэнне яны
як-бы справядліва пакараны. Але гэтак
можа здавацца толькі палітычнае нявісному
(сьляпому). Хто ўмее лучыць факты з іх
прычынамі, той гэтага ніколі ня скажа.
Ясна, што да нарушэння законаў гаспа-
дарскае палітыкі мусіла прыйсці, калі былі
нарушаны законы агульна-людзкія.

Але жарты гэтага нарушэння агуль-
на людзкіх законаў мучаюцца дагэтуд. Му-
чаюцца, але ўжо ня ўсе; шмат хто ня вы-
трываў цяжкіх умоваў жыцця турэмнага
і даўся. У гэтым нумары мы друкуем смут-
наю вестку, што Беларус Аляксандар Стан-
кевіч памер у турме. Хто знаў Аляксандра
Станкевіча да турмы, той ведае, што гэта
быў мужчына здаровы як дуб. Ён быў за-
суджаны на Беластоцкім процэсе ў маі 1923
г. разам з паслом Сяргеем Бараном, С. Жа-
бінскім, Верай Маслоўскай і іншымі. Я пры-
вёў толькі адзін прыклад. Але такія пры-
клады можна лічыць тысячамі. Бо ці мала
ёсць такіх Станкевічаў!? І ці мала ёсць
такіх, якіх яшчэ турма ня зьела, але дая-
дае. А ці мала ёсць політычных вязьняў,
што не зрабілі жаднага нарушэння законаў,
а лучылі ў турму з прычыны розных вялі-
кіх ці меншых недаразуменьняў, вылічаць
якіх тут ня будзем.

Простая справядлівасць вымагае, каб
усе вышменаваныя людзі былі звольненыя
з турмаў і гэтым хоць часткава была па-
праўлена зробленая ім крыўда. Кажучы ін-
шымі словамі, трэба амністыі політычных
вязьняў.

Амністыя 1923 г. з прычыны прызнань-
ня Радай Амбасадараў усходніх граўніцаў
Польшчы зьменшыла толькі крышку кару
некаторым політычным вязьням. А тых по-
літычных вязьняў, якіх работа, на пагляд
суду, была яўна ськіравана на шкоду поль-
скага гаспадарства, гэта амністыя зусім не
датычыла.

Сёлета ізноў маем якбы амністыю, але
яна мала мае супольнага з амністыяй за-
праўднай. Гэта амністыя так званая інды-
відуальная. Паводле яе асвабджаецца ад
кары або змяншаецца кара таму політыч-
наму вязню, каторага прокурор прадстаўіць
на амністыю. А прокурор гэта робіць звы-
чайна на прадстаўленьне турэмнай ула-
ды. Ведама, што гэтакая амністыя можа
абняць толькі невялічкаю жменьку людзей,
а рэшта політычных вязьняў астаецца гніць
у турмах паранейшаму.

Дык у імя справядлівасці, у імя людз-
касці, мы дамагаемся запраўднай амністыі,
якая-бы абняла агулам усіх чыста політыч-
ных вязьняў.

Максім Прынскі.

„Крэсозы“ цыркуляр мін. прасьветы.

19-га лістапада кіраўнік польскага міні-
стэрства рэлігійных вераваньняў і публічнае
прасьветы віцэ-прэм'ер п. Бартэль разаслаў ві-
ленскаму, беластоцкаму, палескаму і валынска-
му школьным куратарам цыркуляр, якім праў-
ду трэба сказаць, як-бы й асуджана асталася
дасюльшняя школьная палітыка польскіх ура-
даў на беларускіх, літоўскіх і ўкраінскіх зем-
лях Польскае Рэспублікі.

Але што новае ён нясе з сабою? Якія мо-
гуць быць зьмены ў школьнай політыцы?

На гэтыя пытаньні выразнага адказу цыр-
куляр міністра Бартэля зусім не дае. Цыркуляр
напісаны гэтка павучальна профэсарскаю мо-
ваю, гэтак шмат у ім агульнага філзафавань-
ня аб „абыватэльстве“ і польскай дзяржаўнасці,
што ніяк ня вычытаеш адказу на гэтак яснае
для нас пытаньне: думае ўрад аб беларускіх
школах, утрымліваных дзяржаўным коштам,
ці не?

Уражаньне ад цыркуляру такое, што ўрад
аб гэтым ані ня думае. Адно ясна, што школь-
ным інспэктарам і настаўнікам міністар загадвае
мець пашану да мясцовае мовы, культуры і
традыцыяў. Гаворыцца таксама і аб паразумя-
ваньні з дзяцямі пры пачатковым навучаньні
ня ў чужой, а ў роднай для іх мове. Даруча-
ецца дбаць аб тым, каб навучаньне адбывалася
ў настроі прыхільным для Польшчы і яе дзяр-
жаўнасці, што ў вуснах міністра зусім зразу-
мела. Але дзіўна выглядае гэтае даручэньне
тым польскім настаўнікам і тым школьным ін-

Выпісывайце Сялянскую Ніву!

З прычыны узросту ліку пад-
пісчыкаў, газета выходзе два ра-
зы у тыдзень, а цана астаецца
тая самая.

Асобны нумар каштуе толькі
10 грошаў!

спэктарам, якія штучным вырабляньнем „пры-
хільных“ (ці як іх там) настройў сапраўды мо-
жа й няраз дасягалі адваротных настройў, ад-
нак-жа па лініі эндэцкае дэнацыяналізацыі Бе-
ларусаў, Літоўцаў ды Украінцаў ісьці прывыклі
і на іншы шлях ступіць наўрад ці маюць сілы.

Сьмешна гаворыць аб вырабляньні школаю
прыхільнасці да дзяржаўнасці, казалі-б мы,
а да польскасці ў душах вучняў-Беларусаў,
якія разам з бацькамі сваімі праходзяць усё
яшчэ суровую школу жыцця ў варунках за-
лішняга панаваньня гэтае польскасці. Ці-ж ня
дзіўным здаецца нават і для дзіцяці беларус-
кага, што яно проці волі сваіх бацькоў змуша-
на халдзіць у накіненны нам усімі ранейшымі
польскімі ўрадамі (і не адмененыя дасюль ура-
дам цяперашнім) польскія школы, дзе настаўні-
камі Паллякі ў той час, як вельмі часта родны
дзядзька, а часам і бацька,—вучня Беларуса,
быўшы большую часць свайго жыцця настаў-
нікам, мадзее цяпер на сваей убогай раллі, як
земляроб, на тэй раллі, дзе й без яго цесна.

Школьная адміністрацыя, — разважае п.
міністар, — павінна, як трэба, зразумець, што
пашыраньне польскае культуры, паглыбленьне
польскае грамадзянскае думкі, выхоўваньне мо-
ладзі ў пачуцьці ценнасці яе польскае дзяр-
жаўнае прыналежнасці можа добра адбывацца
толькі і толькі на грунце пашаны да ўсяго та-
го, што складае культурныя, рэлігійныя і на-
цыянальныя асаблівасці насяленьня“...

Як панаваліся ў Польшчы ўсе гэтыя на-
шыя асаблівасці, мы ведаем добра. Кожны се-
лянін ведае, якога яго дзеді маюць настаўніка,
якую школу яны маюць.

І ці-ж гэтыя польскія, часта-густа панасы-
ланыя да нас з іншых часткаў Польшчы, на-
стаўнікі і школьныя інспэктары, выхаваныя на
папярэдняй школьнай польскай палітыцы маюць
перадзіцца ад аднаго росчырку міністэр-
скага п'яра ды адразу набыць патрэбнае паша-
ны да беларускіх асаблівасцяў?

Нельга ўліваць новае віно ў старыя мяхі!
Калі-б мела наступіць рашучая зьмена
польскае школьнае палітыкі ў адносінах, як да
нас, так і да Украінцаў і Літоўцаў, дык мусіла-б
яна пачацца з простае зьмены школьнае адмі-
ністрацыі, ад вызначэння Беларусаў на кіраў-
нікоў школьных установаў на нашых землях.
Што гэткае вялікае зьмены, як відаць, ня
будзе, гэта зусім ясна.

Гаворыцца ў цыркуляры, што польская мо-
ва ня можа быць сьпісьленаю на другі плян... трэ-
ба зразумець—у пачаткавай школе. Якая-ж та-
ды мова павінна быць выкладоваю ў тэй шко-
ле, дзе вучні—Беларусы?

У цыркуляры п. міністра на гэта адказу
няма. Цыркуляр проста загадвае настаўнікам
і школьным інспэктарам—дакладнае знаёмства
з мясцовымі мовамі й толькі. Гэтае „дакладнае
знаёмства“—рэч ня так-то простае й тут, калі
справу ставіць шырака, дык без беларускага

настаўніцтва абыйсьціся нельга. Бо хто-ж можа з беларускім дзіцяцём найлягчэй паразмецца. Ведама, што Беларусь. Дык з гэтага, а ня з туманных дыркуляраў, трэ' было-б справу й пачынаць.

Трэ' было-б рашуча ачысьціць здэцкія нацыяналістычныя стайні Аўгюста ў школьнай справе нашага краю. Бо нават і „Kur. Wileński“ прызнаецца, што рабіць гэта трэба пачаўшы проста з персональнага складу віленскага кураторыюму.

Але-ж гэтага напэўна ня зробіць і п. Бартель, як не рабілі й ранейшыя міністры.

Кам.

Niezależna Partja Chłopska i „Грамада“.

У перадапошнім нумары мы пісалі: „Чаму польскія партыі не падалі прапозыцыі аб развязанні „Niezależnej Partji Chłopskiej“? Гэта-ж партыя Ваявудзкага тое самае, што „Грамада“ Тарашкевіча! Ваявудзкі кіруе як адной, так і другой!“ Гэтыя сказы не асталіся бяз рэха, „Наша Справа“ орган Грамады, хочучы запытаць выказанай намі думцы, нясьведама прызнаецца да свае віны, да таго, што партыя Ваявудзкага тое самае, што Грамада.

Даволі кароткага разважаньня каб пераканацца ў гэтым. „Наша Справа“ піша, што „праграмы Грамады, Незалежнае Хлопскае Партыі і Украінскіх Сельробаў — падонья меж сабой, але-ж адна мае беларускія палітычныя мэты, другая—польскія, трэцяя — украінскія“.

Незалежна ад гэтага ўсе тры партыі йдуць разам. Калі-б пэўная ўкраінская партыя йшла з беларускай партыяй, дык гэта было-б зусім зразумелым, бо як Украінцаў, так і Беларусаў польскія ўлады душаць, не даюць ім сваіх школаў, прысылаюць польскіх асуднікаў (якія магчыма й належаць да партыі Ваявудзкага), бо як Беларусы так і Украінцы ня маюць свайго гаспадарства. Але якім парадкам можна йсьці з Польскай Партыяй Хлопскай, якая з'яўляецца панам палажэньня, якой ня трэба змагацца за незалежнасьць, за польскую школу, за асудніцтва і інш.?

Апрача таго, як важны аргумент проці супольнае працы беларускае партыі з Польскай Незалежнай Партыяй ёсьць тое, што якраз паводы гэтае партыі датуль пакуль не атрымаў пасольскага мандату служыў, у II-ім аддзеле!

Ці-ж можна выйсьці са службы ў дэфэнзыве і бараніць правы пакрыўджаных уладамі Беларусаў? На гэта няхай дасьць атказ п. Тарашкевіч! А пакуль што зьвернім увагу на іншы факт. Украінскія Сельробы, аб якіх успамінае „Наша Справа“, з вялікай рэзэрвай дагэтуль адносіліся да партыі Ваявудзкага. Досіць успомніць аб тым, як не так даўно орган Ваявудзкага на падаў на некаторых сяброў Украінскага Сельсаюзу за тое, што іх газета „Нашае Жыцьцё“ крытычна заглядалася на ролі Ваявудзкага ў палітычным жыцьці.

Вось на гэтыя факты „Грамада“ не звяртае ўвагі, бо паміж Ваявудзікам і Тарашкевічам існуе нейкая дзіўная сувязь, якая трывае ужо некалькі год.

Гэтая сувязь зьяўляецца яшчэ цікаўнай пасля апошняй прамовы п. Тарашкевіча ў Сойме; гэтая прмова пацьвярджае наш сказ,

што Ваявудзікі кіруе Грамадой. Калі-б было іначай, дык ня было-б таго; што дзеецца цяпер. Што партыя Ваявудзкага і Грамады аднолькавыя праграмы маюць, пацьвярдзіла „Наша Справа“, але цяпер яна-ж пацьвярдзіла, што яны маюць розныя палітычныя мэты. Дык чаму-ж Грамада дазваляе „Niezależnej Partji Chłopskiej Wojewódzkiego“ праводзіць польскія палітычныя мэты паміж Беларускага Народу на Беларускай Зямлі?!

3 ГАЗЭТ.

Што піша „Наша Справа“.

„Справа“ пачала сыстэматычна ляць ня толькі беларускія партыі, што крытычна заглядаюцца на Грамаду, але і нягодную, недастойную сапраўднага грамадзяніна акцыю проці Белар. Інст. Гасп. й Культ. й Культ. Інстытут дагэтуль ня мае сэмінарыі, курсаў, школ, дык правадзіра „Справы“ добра вядома хто ў гэтым вінаваты дый ён лепш павінен ведаць за нас аб прычынах, бо Ваявудзікі ягоны камрад ведае добра закулісную палітыку польскага ўраду, які ня даець дазволу на сэмінарыю, курсы й школы. Можым толькі запытацца Грамаду, чым кончылася дэлегацыя Школьні. Рады да мін. Суйкоўскага і якая доля спаткала яе мэморыял? Што дастала? Аднак за гэты флірт і надзеі мы не вінілі паводыраў праціўнага кірунку. Затое „Грамада“ ўважае гэта за аргументы для напады, таксама як Паўлюкевіч нападаў на Беларусаў за тое, што дамагаюцца сваіх праваў.

Вось дык Марозаўцы.

Якія з паміж праваслаўнага духавенства пераходзяць на вунію ці, лепі кажучы, марозаўшчыну, паказуе ніжпаданы адрывак з „Przegląd'u Wileńsk'aga“ № 20:

Гледзячы на асобу й работу кс. Леснабродзкага бярэ няяк трохі жуда. Касьцёл і царква гэта разведзеныя мужык з жонкай, якія жывуць паасобку. Дабрародныя разведзеныя ня будуць блявугаць адзін на аднаго. Таксама нічога ня прыбудзе кс. Леснабродзкому, калі ён будзе паніжаць праваслаўную царкву. Але на апошнім тыдні выйшла дрэнная работа. Прылучана да вуніі двух людзей, якіх выкінула праваслаўная царква і расейскі народ.

Адзін з іх меў калісь „добраю работу“, а ў расейцаў ходзяць чуткі, што ён належыць да дэфэнзывы. Даўно ён суне нос да вуніі і збірае матэрыял „Dzieńnik'u Wileńsk'amu“. Сумленны пастар лютэранскі А. Нээдра абгаварываючы разводныя афэры кальвіністаў пісаў у лісьце да пішучага гэта, што ён ня хоча каб ягоная парахвія зрабілася вядром памяў. Рада гэта згадзілася-б і нам. Н трэба было-б нам і радзіць, каб уперад, чым прымаць гэтых асобаў да вуніі, хто-кольвек даведаўся аб іх сярод расейцаў ў Вільні. Асьцеражней з наваротамі! Non multa, sed multum!“

Ніколі ня зьніштажай сваей роднай газэты. Прачыташы дай яе суседу.

3 Заходзяе Беларусь.

Новая ахвяра.

У гэтым тыдні ў Горадні памер ад сучотаў беларускі рэволюцёнэр Александра Станкевіч. Нябопчык быў асуджаны ў ведамым беларускім працэсе 42-х у Беластоку ў 1923 г. Няхай яму будзе лёгкая родная зямелька!

На вучыцельскія курсы няма дазваленьня.

Паўтара месяца таму назад Бел. Інст. Гасп. й Культ. падаў Віленскаму Куратару заяву аб канцэсіі на беларускія вучыцельскія курсы, якія-б давалі абсалвэнтам вучыцельскую кваліфікацыю. Надовячы Інстытут дастаў ад куратара адмоўны адказ; куратар піша, што справа канцэсіі на беларускія вучыцельскія курсы ёсьць справай нярэальнай.

Справа сэмінарыі.

Справа Беларускай Вучыцельскай Сэмінарыі, на якую Бел. Інст. Гаспад. й Культ. падаў ўладам заяву яшчэ 4-га жніўня сёлета, дагэтуль ляжыць пад сукном. Школьныя ўлады не даюць ніякага адказу. Можна спадзявацца, што канцэсіі не дадуць, а калі-б на т' далі яе, то гэта будзе зроблена так, каб сэмінарыя не адчынілася. г. зн. могуць прыслаць канцэсію ў канцы школьнага прыватн. году, як гэта бывала з пачаткавымі школамі.

Справа Кооп.-Гандл. Курсаў.

Справа Коопэратыўна-Гандлёвых курсаў, якія хоча арганізаваць Інстытут, у працягу 4-х месяцаў ляжала ў куратара.

Паводле дастаных вестак Віленскі Куратар надовячы пераслаў гэту справу на разгляд ў Міністэрства Асветы.

Як бачым усюды польская шовіністычная палітыка; улады на т' баяцца, каб Беларусы не арганізавалі эканамічных устаноў!

На прыватныя беларускія школы дазваленьня не даюць.

Ужо надыходзяць Каляды і дагэтуль не прадуе ніводная прыватная беларуская школа. На некаторыя заявы Інстытуту аб дазваленьню на школы, куратары папрысылалі канцэсіі, але затое Школьныя Інспектары ніводнага вучыцеля не зацьвярдзілі. Вось вам і канстытуцыя, вось і роўныя правы!

Беларусы ў Чэхаславацчыве.

У Праксім Скарынінскім Таварыстве.

Пасьля летніх фэрыяў Крывіцкае (Беларускае) Культурнае Т-ва Фр. Скарыны ў Празе аднавіла сваю дзейнасьць.

Першыя два рэфэраты былі прагнаны 6 лістападу сёлета ў памяшчэньні „Студэнцкага Домава“, кандыдатамі філэзофіі Мікалаем Ільяхавічам і Ігнатам Сланеўскім.

Рэфэраты ладзіліся ў сувязі з маючайся адбыцца гэтымі днямі Першай Акадэмічнай Беларускай канфэрэнцыяй ў Менску, а дзеля таго апрача сяброў таварыства сабралася шмат гасьцёў беларускае праскае колёніі.

АЛЬФОНС ДОДЭ.

Сэкрэт дзядзькі Карніля.

(Пераклад з францускага Я. Ц.).

Пранціш Мамэ, стары дудар, што час ад часу заходзіў у вечары да мяне пасядзець і выпіць старога віна, нядаўна апавядаў мне маленькую вясковую драму, сьведкаю якой быў мой млын якіх-небудзь год дваццаць таму назад. Апавяданьне старога мяне разжаліла і я руплюся яго зараз пераказаць вам так, як яго сам чуў. Увабрацеце сабе на часінку, дарагія чытачы, што вы сядзіце, а перад вамі стаіць чубак вельмі пахнючага віна, і стары дудар вядзе сваё апавяданьне.

Старонка нашая, мой паночку-дабрадзею, не заўсёды была гэткай мёртвай і бяслаўнай, як цяперака. Былі часы, калі тут рабіліся вялікія інтарэсы на млынарстве, і на дзесьці льб*) навокал людцы прывозілі малоць сваё збожжа да нас... Усе ўзгоркі навокал вёскі былі асвашаны ветракамі. Направа й налева відаць было толькі, як па-пад хвоямі мігцела крыльце млыноў ад поўночна-ўсходняга ветру, ды доўгія чарады невялічкіх аслоў, натрочаных мяшкамі, узьяж-

*)—мера даўжыні ў Францыі, каля 5 кілямэтраў. Зацемна перакладчыка.

джалі на гару і снушчаліся па ўсіх дарогах; і прыемна было чуць увесь тыдзень лясканьне пужак, шомаст палатна і ключы памачнікоў мельнікавых: „Но, вярні ў лева...“ У нядзелю мы цэлымі таўпамі ходзілі на млыны. Там, на гары, млынары добра частавалі мушкатавым віном. Млынаркі, у сваіх хварботных наметках і з залатымі крыжамі на грудзях, былі харошыя, як каралевы. А я, я прыносіў сваю дуду, і да самае цёмнае ночы вадзілі там карагоды. І вось гэныя млыны, бачыце, рабілі гэткулькі радасьці і складалі багацьце нашага краю.

На няшчасьце, Французы з Парыжу ўздумалі паставіць па дарозе з Тарасконы паравы млын. „Усё, што новае, найлепшае“, як кажуць у нас; людзі хапіліся адвозіць сваё збожжа на паравы млын, і бедныя ветракі засталіся бяз працы. Некалькі часу яны памыкаліся яшчэ хоццацца, але пара была мацнейшая за іх, і яны, адзін за адным, дзьябал! прымушаны былі зачыніцца... Ня відаць стала пад'яжджачых невялічкіх аслоў... Красуні-млынаркі папрадалі свае залатыя крыжы... Скончылася мушкатавае віно... Няма болей карагодаў... Паўночна-ўсходні вецер мог сабе дзьмуць колькі хаця—крылы ветракоў засталіся непарушнымі... Потым, у вадзін харошы дзень, камуна загадала развесці зусім гэную старызну, і на іх месцы панасаджавалі вінаградзья і аліўковых дрэваў.

Аднак, пасярод гэнага безладзья, адзін вятрак выглядаў добра і, як і раней, адважна

круціўся па сваім узгорку, перад самым носам паравых млыноў. Гэта быў вятрак дзядзькі Карніля, той самы навет вятрак, дзе мы з вамі збіраемся ў гэту часіну правесці вечарок.

Дзядзька Карніль быў стары млынар, шэсьцьдзесят год пражыўшы ў муцце і да самабыцьця адданы свайму рэмясьніцтву. Пабудова паравых млыноў яго зрабіла быццам шалёным. У працягу васьмёх дзён яго бачылі, як ён хадзіў па вёсцы, збіраючы каля сябе людзёў і крычучы з усёе свае моцы, што мукою з паравых млыноў хочучь атруціць Прованс. „Не хадзеце туды, казаў ён, гэныя разбойнікі, каб нагатаваць хлеба, карыстаюцца парай, якая ёсьць дзьябальскай выдумкай; тымчасам як я працую з помачай паўночна-ўсходняга ветру й севера, якія ёсьць подзьмух боскі...“ І на ўсладуленьне ветракоў ён знаходзіў яшчэ кучу харошых, падобных да вышшых слоў, але яго ніхто ня слухаў. Тады, зь безпадзеяньня, стары зачыніўся ў сваім млыне і жыў там сам адзін, як дзікі зьвер. Ён не схацеў навет трымаць пры сабе свае ўнучкі Вівэты, пятнаццацігодняй дзядзьчынікі, якая, па сьмерці сваіх бацькоў, ня мела анікагусенькі, апрача свайго дзедкі, на сьвеце. Бедная дзядзьчынка змушана была сама сабе зарабляць на хлеб, наймаючыся ўсюды да гаспадароў патроху то на жніва, то для збору шоўкавічных чарвякоў, то для збору аліўкаў. І аднак-жа, дзед яе, гэнае дзядзька малое, як відаць было, вельмі любіў... Яму час-

Сябра М. Ільшэвіч у сваім даволі вялікім рэфэраце: „Аб змене беларускага правапісу“ зусім дакладна пазнаёміў прысутных з паглядамі сучасных беларускіх вучоных філэлагаў, а так-жа дэлетантаў у гэтай галіне і з настроямі й тэндэнцыямі беларускай інтэлігенцыі ў пытанні рэформы правапісу, Сябра І. Сланеўскі, узяўшы пад увагу важнасць, разьвязаньня пытаньня нашага назову Бел. Акад. Канфэрэнцыяй, прачытаў самастойна рэфэрат, з сэмінарнае працы ў унівэрсытэце: „Аб нашым назове“. Рэфэраты выклікалі вялікую зацікаўленасьць, што выказалася ў дыскусіях.

Кірыліца ці лацініца?

Беларусы, Крывічы ці Ліцьвіны?

э, ы, і, ці е, и, і?

Аканьне й пашырэнне яго на чужаземныя словы, вась тых галаўных пунктаў, на якія зьвярнулі ўвагу опонэнт і дакладчыкі.

Пытаньне пашырэння лацініцы замест кірыліцы з кожным годам у нашым руху становіцца актуальнейшым. Тут заграцідай асабліва ў сустрэчах зь іншымі народамі ў прапаганднай працы нашае беларускае справы ўвесь цяжар кірыліцы прыходзіцца найболей адчуваць. У Эўропе Зах., ак выказуюцца многія навет паважаныя й вучоныя людзі кірыліца лічыцца проста „азіяччыннай“. І ведама, цяпер калі ня толькі Немцы, заўзятыя нацыяналісты, шмат якія паўдзёныя Славяне, й навет орыентальныя народы, у мэтах інтэрнацыянальнага збліжэньня заводзяць лацініцу, нам Беларусам лацініцу зусім адкідаць не выпадае. Мы ў шчаслівейшых абставінах, бо нам лацінку заводзіць ня трэба, мы яе маем, а дзеля таго, ўзважыўшы адпаведнасьць момэнту мусім прыдаць ёй шырэйшага ужываньня; зрабіць яе раўнапраўнай з кірыліцай.

Я. Лёсік у сваіх брашурах „У справе рэформы нашае азбукі“ глядзіць даволі аднабока калі вылучае ўжываньне лацініцы баранючы кірыліцу як нацыянальнае пісьмо й толькі.

Анолёгічна й пытаньне нашага назову. Згруба кажучы, прывесак „рускі“ да слова „Беларускі“, мусіць напэўна будзе зьбіваць чужніку зпантаўку пры разьлічэньні нашае нацыянальнасьці? Колькі-б мы ня вялі прапагандную акцыю, колькі-б не крычэлі аб нашых здэкаах і крыўдах непрыяцелямі нас ня чуць. Ад гэтага непаразуменьня ў нашым назове, з практычнага гледзішча маем, калі ня шкоду, дык прынамся многа трацім.

Зусім правільна зазначае й Я. Лёсік, што людзі набываюць прывычку й бароняць сваю прывычку, як штось ненарушнае. Дый бараніць добра свае роднае, з народу ўзятае. Слова-ж „Беларусь“ не нашага паходжаньня, а таму й ня мае таго значэньня ў яго абароне. Ужо шмат пісалася, гаворылася аб гэтым пытаньню, але канец розным спрэчкам не паложаны. Трэба думаць, што канфэрэнцыя гэтае пытаньне, высвятліць дакладней. Газэтная палеміка часта была й ёсьць аб гэтым пытаньню тэндэнцыйная, аднабокая, асабістая, не навуковая, а дзеля таго, ня гэтулькі высвятляе справу, гэтак актуальную, колькі яе заблытава й не дае памыслых вынікаў.

Вось чаму Скарынінскае Т-ва з самага пачатку заняло пазыцыю прыхільную пашырэнню назову побач „беларускі“, „крывіцкі“.

Заместа „й“ літара „і“ зусім магчыма. Самое напісаньне „іоту“ значна скароціць напісаньне літары, прыдасць лепшага выгляду.

та здаралася прайсьці пехатою чатыры лье па палючаму сонцу, каб пабачыць яе ў гаспадароў, дзе яна рабіла, і тут, ля яе, ён праседжаваў даўгія гадзіны, увесь час на яе гледзячы й плачучы...

Людзі ў нас думалі, што стары млынар дзеля свае скупасьці аласяў ад сябе Вівэту, і ганілі яго, што ён дазволіў, каб малая вась гэткім спосабам цягалася ад засьценка да засьценка. Лічылі таксама вельмі блгім, так што чалавек зь імем дзядзькі Карніля, якое да таго часу было ў паважаньню, цяпер праходзіў па вуліцах, як запраўдны цыган, босы, у падзерттай шапцы, у вопратцы з лахманаў... Факт той, што ў нядзелю, калі мы бачылі, што ён уваходзіць на набожнасьць, нам, старым, нам рабілася сорамна за яго; і Карніль гэта разумеў так добра, што не адважваўся болей прайсьці наперад сесці на лаўцы. Заўсёды ён заставаўся пры ўваходзе ў царкву, каля крапільніцы, разам із жабракамі.

У жыцьцю дзядзькі Карніля была адна рэч вельмі няясная. За апошні доўгі час ніхто ў вёсцы балей не прывозіў яму малоць збожжа, а аднак-жа крыльце яго млына круцілася заўсёды, як і раней... Увечары старога млынара сустракалі па дарогах, як ён паганяў свайго, натрочанага вялікімі мяхамі з мукой, асла.

— Добры вечар, дзядзька Карнілю! Знаць, заўсёды справы ідуць добра ў млыне? Крычэлі яму сяляне.

А калі няма „и“, дык зусім можна згадзіцца з Я. Лёсікам, што пісаць „й“ недарэчнасьць.

Затое паводле Лёсіка завядзеньне „и“ замест „ы“ гэта не адпавядае духу нашае мовы й не надае ей „самабытнага выгляду й прыгожасьці“, але паблізіць да ўкраінскае мовы ўплывы якое ў нас і без таго значныя. А пры выкіданыя зьмягчэньня „ь“ у падвойных літэрах можна будзе дастаць пры прыраўнаньні тэксту ўкраінскага з беларускім тое, што мо' навет й наватар Я. Лёсік не жадаў-бы. (Гл. артыкулы „Савецкая Беларусь“ № 204 — № 215). Завядзеньне і перад а, о, у—ја, је, жо ју здавалася-б толькі заблытае правапіс а не спрысцьці і скароціць. Мы й бяз гэтага маем падвойныя літары напр. „шч“.

Правядзеньне й пашырэнне аканьня на чужаземныя словы ў беларускай мове поўнасьцю аддаліць нас ад іншых моваў і зробіць чужніком вывучэньне беларускай мовы надзвычайна цяжкім, ня кажучы ужо, што й у істоце Я. Лёсік ня праў, калі так заўзята жадае поўнага правядзеньня фонэтычнага прынцыпу.

Уласныя чужаземныя іменьнікі трэба было-б імкнуць, каб падаваць у орыгінале й побач у душках пісаць фонэтычнае высьлоўляваньне. Ізноў-жа дзеля выгады й тут мае лацініца сваё прышэнства перад кірыліцай.

Аднак і лацініца ня зусім прытарнавана да беларускае мовы й патрабуе рэформы, перадусім замены „іе“ значком „ё“ напр. „Bielarus“ „Bélarus“ завядзеньне замест дубл. „w“ простое „v“ ды інш.

Ведама, што ў гэтай кароткай зацемцы не магчыма падаць гэтыя цікавыя пагляды й на строі беларускае студэнскае колёніі ў Празе.

Каб давясці да ведама шырэйшых колаў беларускага грамадзянства дасьледы й пагляды гэтае невялічкае, але дужое духам і заўзятае у працы, жмені беларускае маладога інтэлігенцыі, трэба было-б, каб былі асобна выдрукаваны Таварыствам адпаведныя публікацыі або дэлегаваны быў прадстаўнік на канфэрэнцыю. На тое першае г. зн. выданьне якое колечкі публікацыі Скарынінскае Т-ва цяпер ужыцьцёвіць ня можа з матэрыяльных нястачаў, а другое паліць прадстаўніка на Беларускаю (!) Канфэрэнцыю Беларускае(!) Скарынінскае Т-ва ня можа, бо ня мае офіцыяльнага запрашаньня. Праўда, паводле вестак з газэты „Савецкая Беларусь“, Інстытут Белар. Культуры быццам запраіў Т-ва аднак па чыйсь віне гэтага запрашэньня як даведываемся з пэўных жаролаў, прыздым не дастаў.

Трэба думаць, што з часам, у той ці іншы спосаб, Скарынінскае Т-ва, якое заграцідай ёсьць найвялікшай й найпаважнейшай культурнай установай, выдрукуе ўсё свае працы ў сваіх беларускіх часопісах ці ў замежных, каб не засталіся ляжаць у сховах.

Пракі Культурнік.

Ад рэдакцыі: Артыкул гэты Рэдакцыя падае, як дыскусійны.

— Беларускае Культурнае Т-ва ім. Скарыны ў сьнежні месяцы ладзіць урачыстыя абыходзіны 20-ых угодкаў літаратурнае дзейнасьці Якуба Коласа — Канстанта Міцкевіча.

— Скарынінскае Т-ве маецца борзда выдаць літаратурны альманах.

— Пры Скарынінскім Т-ва зарэгістраваны гурток беларускіх пчаляроў „Райніца“.

— Заўсёды, заўсёды, мае дзеткі, адказаваў стары зь вясёлым выглядам. Дзякуй Богу! працы нам стае.

Калі-ж яго пыталіся, ад якога дзьябла можна мець толькі працы, ён клаў сабе палец на губы і адказаваў важна:

— Ціш, цыц! я працую на вываз заграціду...

Ніколі ад яго ня можна было выцягнуць балей.

Аб тым, каб паткнуцца носам у яго млын, ня можна было навет і сьніць. Маленькая Вівэта і тая не ўваходзіла ў яго...

Калі хто праходзіў каля млына, бачыў заўсёды зачыненыя дзверы, вялізныя крылы бязупынна ў руху, старога асла, што скуб на ўзьездзе траву, ды вялікага худога ката, які, сядзячы на рабарцы вакна, грэўся на сонцу і глядзеў на вас злым паглядам.

Усё гэта пахла таямніцай і змушала людзёў шмат баўтаць рознага. Кожны выясьняў сэкрэт дзядзькі Карніля пасвойму, але агудьная чутка была, што ў млыне гэным яшчэ было балей мяхоў з грашмі, чымся з мукой.

З часам, аднак-жа ўсё высвятлілася. І вась якім спосабам.

(Далей будзе).

Беларус. Інстытут Гаспадаркі і Культуры

Гурток у Вільні.

У нядзелю 5-га сьнежня ў м. Новай Вялейцы ў залі „Ада“ а гадз. 3 будзе ПРАЧЫТАНА ЛЕКЦЫЯ д-рам Я. Станкевічам на тэму:

„Першая пара гісторыі Беларусі“.

— УВАХОД БЯСПЛАТНЫ. —

Тагож дня і ў той-жа салі а гадз. 7-ай веч. адбудзецца беларускі

СПЭКТАКЛЬ-КОНЦЭРТ.

У праграму ўвойдзе п'еса „ЯНКА КАНЦАВЫ“ К. Сваяка і выступленьне беларускага ХОРУ пад загадам А. СТЭПОВІЧА.

— Цэны білетаў ад 30 гр. да 1 зал. —

— У Таварыстве выдзелена сэкцыя перакладчыкаў на беларускую мову розных сярэдняшкільных падручнікаў і прыгожага пісьменства.

— 9 лістападу памер перадчаснаю сьмерці на сухоты дзейны сябра Скарынінскага Т-ва студ. мэд. Аляксея Дзілендзік.

— Скарынінскае Т-ва залегалізавана пры Аб'яднаньню Беларускіх Студэнскіх Арганізацыяў у Празе.

НАВІНЫ.

— Мэморыял Акружнай Камісыі профэсыяльных саюзаў у Вільні. Як Пілсудскі быў у Вільні, Акружная Кам. профэсыяльных саюзаў падала яму мэморыял гэтакага зместу:

Да пана старшыні Рады Міністраў. Шырыцца ў Вільні безработьце, якога ніхто з нас ня бачыў ад пачатку вайны. Найбольшы дэраўляны промысл, каторы даваў работу каля 2000 людзём і гарбарскі, што ўдзёржаваў каля 500 работнікаў цяперака многа зьменшыўся. Дробны промысл і рамёслы цяпяць крызіс. Лічба безработных зарэгістраваных у П. У. П. П. даходзе да 5 тыс. асобаў. Цяпер калі падходзе зіма й адходзяць сэзонавыя работы, як будаўляныя, дарожныя, водныя і іншыя; лічба гэтая яшчэ болей пашыраецца. У сувязі з безработьцем павялічуецца лічба хворых і ўміраючых сярод безработных, а асабліва страшна яна выглядае сярод дзяцей. Шкільная статыстыка падае, што лічба дзяцей яўна сухотных дасягае 15 проц., а дзяцей з пачаткам сухотаў сягае да 60 проц. Калі зьвярнуць увагу як работніцкае насяленьне пацярпела ў часе окупацыі бальшавіцкай і нямецкай, дык выйдзе, што ні адно места ў Польшчы ня мела так вялікіх ахвяраў як Вільня.

Каб хоць часткава даць работу безработным, Самаўрад м. Вільні ўвёў, карыстаючы з пазыкаў, якія даў Скарб гаспадарства каналізацыйныя й вадаводныя работы, даючы работу блізка 400 безработным. У іншых местах Польшчы, дзе таксама сьвірае безработьце, справа гэтая пастаўлена шмат лепей. Напр. м. Варшава, маючы каля 12 тыс. безработных, дала работу блізка 3 тыс. людзёў, пазычаючы ў Скарбе па 1 міль. зал. што месяц. Львоў бярэ пазыкі каля 200 тыс. зл. на месяц. Толькі Вільня дастае ўсяго 80 тыс. зл. на месяц. А цяпер здаецца будзе паменшаная й гэтая сума, і Магістрат зьменьне на палавіну тую малаю лічбу работнікаў, што цяпер удзержуе.

Баручы на ўвагу цяжкое матэрыяльнае палажэньне безработных і іхніх сем'яў Прэзыдыум Акружнай Камісыі Профэсыяльных Саюзаў Віленшчыны зварачуецца да пана прэзэса Рады Міністраў з просьбай выданьня загаду:

1) Як найскарэйшага асыгнаваньня большых пазыкаў на рух работы каналізацыйнай і вадаводнай у м. Вільні,

2) асыгнаваньне пазыкаў на дакармляньне дзяцей безработных;

3) асыгнаваньне пазыкаў на выдаваньне ў зімовых месяцах ежы й апалу безработным“.

Як бачым, варшаўскі ўрад на Вільню не зварочуе ўвагі і можна сумяляцца, ці з просьбы камісыі будзе якая карысьць.

— Зацьверджаньне арышту. Каральны Адзядзел Акружнаго Суду зацьвердзіў арышт, наложаны на № 28 літоўскай газэты „Vilniaus Aidas“ за надрукаваньне артыкулу аб амністыі.

Прысылайце грошы на падпіску.

3 Польшчы.

У Сойме.

Пасля „маёвага перавароту“ усёй дзяржавай кіруе ўрад мала аглядаючыся на Сойм. У Сойме цяпер ціха, вельмі рэдка бываюць пленарныя паседжаньні. Адна Бюджэтная Комісія працуе над бюджэтам, але яе праца ня мае вялікага значэння, бо ўрад хоча быць зусім незалежным ад Сойму.

Надвочы збіралася й Адміністрацыйная Комісія, якая хоча на гвалт прапіхнуць самаўрадовыя законы, якія маюць на мэце польскаю „рацыю Стану“.

Міністар Мэйштовіч зьявляецца.

На апошнім паседжаньні Бюджэтавай Комісіі разглядаўся бюджэты Міністэрства Справадлівасці ў прысутнасці мін. Мэйштовіча. Асобныя паслы крытыкавалі політыку гэтага міністэрства асабліва за тое, што вельмі шмат вязьняў сядзяць у прэвэнцыйных вастрогах (да суда). Каб зьменшыць вялікаю лічбу вязьняў у прэвэнцыйных вастрогах Комісія зьменшыла бюджэт на выжывленьне такіх вязьняў на 135 тыс. зал. (Але ўрад можа пачаць горш карміць вязьняў).

Апрача таго, як дэманстрацыя проці міністра Мэйштовіча, была паладзена прапазыцыя аб скасаваньні 100 зал. з бюджэту цэнтралі міністэрства. Гэтая прапазыцыя пры галасаваньні дастала большасць і такім парадкам, Комісія выказала недавер да міністра.

Яшчэ перад гэтым галасаваньнем адзін з паслоў, Прагер, востра крытыкаваў адносіны ўраду да законадаўчых уладаў за тое, што ўрад праз тэлефон паведамляў маршалка сэнату аб адкрыцьці сэсыі за 20 мінут (часінаў) да канстытуцыйнага тэрміну, за неадказаваньне ўраду на паданьня інтэрпэляцыі ў папярэдняй сэсыі. Прычым пасол усё гэта назваў марным і нягодным выкрутам ураду.

У гэтым месцы мін. Мэйштовіч устаў і заявіў, што пакідае паседжаньне, бо крытыка ўраду задалёка йдзе. Цікава чым уся гэтая комедыя кончыцца?

Новы віцэміністар асьветы.

На месца звольненага віцэ-міністра Гайчака віцэ-прэм'ер Бартэль назначыў тымчасова Жлабіцкага, дырэктара Дэпартаменту Пачатковых Школаў.

Напад на турму.

29-га лістападу ўночы з нядзелі на панядзелак два няведомыя мужчыны з аружжам у руках напалі на турму ў Любічах і ўварваўшыся ў сярэдзіну будынку, кінуліся на двух нагляднікаў турэмных, з каторых аднаго застрэлілі, а другога замкнулі ў наглядніцкай хаце. Нападнікі выламалі далей дзьверы турэмных кануркаў, выпусьцілі адтуль 10-ых політычных вязьняў і разам з імі ўцяклі ў няведомым кірунку.

Спаганяюць злосьць.

Стараста Пшчынскага пав. ў Верхняй Сілезіі звольнены са службы за слабаю дзеяльнасць ў вапошнія выбары ў Верхняй Сілезіі. Трэба спадзявацца, што посьле політыкі надта дзеяльных у верхне-сілескім сойме будзе большасць нямецкая.

Што дзеецца ў сьвеце?

Пакушэньне на Прымо дэ Рывэру.

Паліцыя арыштавала ў Мадрыдзе (Гішпанія) нейкага анархістага, каторы гатаваўся забіць Прымо дэ Рывэру, як і міністра ўнутраных справаў. У гасподзе (кватэры) арыштаванага знайшлі некалькі бомбаў.

Змова проці Радам у Карэліі.

Газэты наказуюць, што ў Карэльскай рэспубліцы радавая чэка лучыла на сьляды змовы проці бальшавікоў у Карэліі. Шмат каго трасудзь і арыштоваюць. У Карэліі абвешчана ваеннае палажэньне. Фінская граніца зачынена. Арыштаваных (ёсьць іх каля 200) вьіаць у сьпаратызьме (жаданьні адлучыцца) і спробе паўстаньня проці радавым уладам.

Вэзуві выбухнуў.

З Рыму наказуюць, што вулькан Вэзуві выбухнуў у суботу нараніцы ў 4 гадзіне. Ужо ў пятніцу нараніцы згледзілі над кратэрам вялікія клубы дыму, а акалічнае насяленьне пачула вялікае ўздрыгненьне падземнае. У субо-

боту нараніцы замерлы кратэр адчыніўся, выкідаючы ляву і распаленае каменье. Насяленьне ў жаху пакідае свае сялібы.

Рэвалюцыя ў Бразыліі.

Рэвалюцыя ў Бразыліі пашыраецца. На бок рэвалюцыянераў перайшло ўрадовае войска ў правінцыях: Рыо Грандэ, Парана і Ст. Катарына. Ля Бэлявіста была бітва з рэвалюцыянерамі, з абодвух бакоў шмат ахвяраў.

Паўстаньне ў Альбаніі.

Урадовае войска пабіла паўстанцаў. Думаюць, што яны ўцякуць на зямлю Сэрбо-Харвата-Славенскага каралеўства.

Аб разбраеньню Нямецчыны.

Францускія газэты падаюць шэсьць пунктаў, спаўненьня каторых дамагаецца Францыя ад Нямецчыны.

Пункт першы датычыць крэпасцяў Кенігсбэрга, Кістрыны й Глогава.

Пункт 2-гі перарабленьня на іншыя мэты 240 даўнейшых казармаў.

Пункт 3-ці мае дамаганьні, каб была павялічана лічба муніцыпальнай паліцыі да 50 тыс. але адначасна была зьменшана да 100 тыс. паліцыя гаспадарска-дзяржаўная.

Пункт 4-ы забараняе ўжываць газы й танкі.

Пункт 5-ы забараняе вывозіць паўхвалы, каторыя могуць быць заграмадчай перароблены на ваенны матэрыял. Шостым пунктам забараняецца ваенная муштра спартовых таварыстваў.

Гэтага хоча Францыя, але вось

Англія думае крыху іначэй.

Англія ёсьць таго пагляду, што зьністажэньне нямецкіх фортыфікацыяў на ўсходняй (польскай) граніцы Нямецчыны не вымагаецца Вэрсальскім мірам.

Брыян аб нямецка-францускім зьбліжэньню.

30-га лістападу на паседжаньню францускага парламэнту міністар Брыян сказаў вялікаю палітычнаю прамову, пасьвячанаю пераважна адносінам паміж Францыяй і Нямецчынай. У гэнай прамове Брыян паміж інш. сказаў: Калі ня будзе збліжэньня паміж Нямецчынай і Францыяй, дык ня будзе трывалага міру. Тым, што расчараваліся з гутарак, ведзеных у Туары, трэба прыпомнець, што лэкарнскі трактат забавязуе ледзь тры месяцы і што перагаворы двух міністраў у Туары ня могуць-жа радыкальна зьмяніць француска-нямецкіх адносінаў і закасаваць крываваю мінуўшчыню. Толькі ўзаемная добрая воля і цяжкая памальная (па-ступовая) дарога перагавораў могуць вярнуць добрыя адносіны паміж Францыяй і Нямецчынай. Калі-б узнікла новая вайна, ня было-б пераможцаў і пераможаных, але надышоў-бы тады канец Эўропы.

Пад канец Брыян заявіў, што прынятак Лігаю Народаў ваеннага контролю над Нямецчынай ня значыць зьменшаньня бясьпечнасці Францыі, але наадварот — павялічэньне.

Нямецчына й Італія.

Францускія газэты разглядаюць зь вядомым незадавальненьнем факт, што італьянскі дыктатар Мусоліні выступіў зь ініцыятываю зрабіць арбітражнаю ўмову з Нямецчынай.

Публіцысты думаюць, што пад арбітражнай умоваю хаваецца ня толькі звычайнае збліжэньне, але формальны саюз; левы „Quotidien“ кажа, што гэтакі саюз быў-бы перадусім зьвернены проці Францыі.

Асноваю нямецка-італьянскага збліжэньня мае быць супольнае жаданьне перагляду колёніяльнага статуту, у чым Рым і Бэрлін адналькава зацікаўленыя.

Італьянцы гатовыя за гэта падзьдэжыць, эвакуацыю Рэйну і магчыма некатораю зьмену становішча на прылучэньня да Нямецчыны Аўстрыі.

Каб перашкодзіць ініцыятыве Мусоліняга францускі політык Bainville радзіць Брыяну зрабіць чацьвертае паразумьне паміж Францыяй Англіяй, Італіяй і Нямецчынай.

Нарада чатырох міністраў.

Адгэтуль па сэсыі Рады Лігі Народаў зьяўляецца патрэба нарады чатырох міністраў: Брыяна, Мусоліні, Шамбэрлена і Стрэсманна. Гэтая сустрэча ўжо пастаноўлена і на гэтай нараду Нямецчына ўжо папрошана. Але нямецкі міністар свае згоды яшчэ ня даў, заявіўшы, што наедзе толькі тады, калі справа ваеннага контролю Нямецчыны будзе прыхільна для Немцаў развязана Лігаю Народаў.

Паўстаньне ў радавай Украіне?

Польскія газэты наказуюць, што ў шмат якіх мясцох радавай Украіны ўзьнікла паўстаньне, каторае мае нацыянальны характар і ськіравана проці Маскоўшчыны.

Пішэце ў „Сялянскую Ніву“

аб усім, што вам баліць і што вам дорага: аб зьдэках і крыўдах дазвананых ад адміністрацыі і іншых, аб зямлі, аб беларускай сьведамасці, аб асьвеце (школы і інш.), аб войтах, валасных радах і паведавых соймаках, пішэце аб добрых учынках, каб людзі зь іх вучыліся, і аб благіх, каб адхінуць ад благога.

Пісаць трэба праўду. Хто ня хоча, каб ведалі яго праўдзівае прозьвішча, можа падпісавацца прозьвішчам выдуманым (мянюшкай), а побач з гэтым напісаць толькі першы раз сваё праўдзівае прозьвішча і адрэс для ведама рэдакцыі. Рэдакцыя сваіх корэспандэнтаў нікому не выдае.

Помнеце, што «Сял. Ніва» ёсьць газэтай усіх Вас, а дзеля гэтага жыцьцё кожнага вашага кутка мае адбывацца ў ёй як у люстры.

НАШАЯ ПОШТА.

А. Кезіку — газэту на прысланы адрэсы і вам пасылаем.

Хмяльніцкаму Ул. газэту пасылаем.

М. Лавышу — газэту і Праграму Сялянскага Саюзу пасылаем.

Сяргею Пяюну, Францішку Малецкаму, Э. Крэчку: грошы дасталі, Беларускі Народны Календар паслаці.

БЕЛАРУСКІЯ ЗАГАДКІ.

37. З вакна ў вакно залатое верацянно.

38. Ідзе па саломе ды і ня шастае.

Адгадкі загадак з № 41—35) зоры, 36) вярцяха, качалка й семя канаплянае.

Беларускія прыказкі.

Браць саколія вочы, а адгадаваць совія.

Доўг цяляці не прывядзе.

Загадкі й прыказкі падаў Арсень Сьвяртона.

АБВЕСТКА.

Кабі-б хто што-колечы ведаў аб патомках ТАНЧАКА, каторы каля 1700 году пераехаў з Беларусі (дзе ён быў у праўляючым дварамі Патоцкіх) у двор Патоцкіх у Луцэ (каля Усьця Зялёнага), Бучацкага павету ў Галіччыне, — няхай зробіць ласку паведаміць па адрэсу: Československo, Praha, Hlavní Pošta, prihradka 411. „Cesus“ pro p. Mykolu Masiukevycse.

Іншыя беларускія газэты просім перадрукаваць.

ЛЯКАРНЯ Літоускага Т-ва Санітарнае Помачы Вільня, Віленская вул. 28.

У амбуляторыі прымаюць дактары-спэцыялісты: дзіцячыя хвар. ад 11—12 і 3—4 г.; нутраныя хваробы 10—4; хірургічныя 1—2; жаночыя 11—1; вачэй 11—2; вухэй, носа і горла 2—3; зубоў 10—11; скуру і ванерычныя 2—3; нэрваў 1—2; у лякарні адзьдзелы: унутраны, хірургічны, гінекалягічны і РАДЗІЛЬНЫ.

— КАБІНЭТ РЭНТГЕНА І ЭЛЕКТРА-МЭДЫЧНЫ. — Лячэньне праменьнямі, фатаграфаваньне, прасьвятленьне, электрычныя ванны, электрычныя масажы.

АНАЛІТЫЧНАЯ ЛАБАРАТОРЫЯ.